

IR-ROTA EKONOMIKA

EDWARD SCICLUNA /Ministru għall-Finanzi



Hafna jirreferu għall-ekonomija bhala rota. Hawn min jgħid li r-rota qiegħda ddr jew inkella r-rota qiegħda iżzaq-zaq, jew wehlet meta l-ekonomija tkun stagnata.

Fil-fatt l-ekonomisti jharsu lejn l-ekonomija bhala ċirku, fejn wiehed jagħti lill-iehor biex jerga' jiġi minn fejn beda.

Minn x'imkien trid tibda. Eja nibdew u nagħtu harsa lejn il-familji bhala istituzzjoni. Il-familji jikkunsmaw u jitolbu s-servizzi u l-affarijiet li jixtru, il-prodotti.

U dawn min jiproduċihom? Hawnhekk huwa l-punt fejn wiehed jibda jdur u jistaqsi u allura jinholoq is-suq minn fejn imorru jixtru. Però xi hadd ikun qiegħed iforni lil dan is-suq u allura hawn għandek in-negozji. Mela allura hawnhekk għandek blokka oħra, istituzzjoni oħra, in-negozji fuq in-naħa l-oħra tar-rota li qegħdin ifornu l-istess prodotti u servizzi li qegħdin jitolbu u jikkunsmaw

il-familji.

Dawn in-negozji qegħdin jiproduċu servizzi u prodotti tal-manifattura minn kwalunkwe settur li jista' jiġi f'moħħok sew tas-servizzi, turizmu, *insurances*, banek, affarijiet tal-merċa. Biex jiproduċu dawn l-affarijiet, iridu jixtru l-materja prima. Iridu wkoll jużaw fatturi bħal m'huma x-xogħol, il-makkinarju u l-art biex jibnu u allura hawnhekk, għandek suq iehor. Fil-każ ta' meta jistaqsu għax-xogħol u l-istess familji, min-naħa l-oħra, joffru l-membri tagħhom biex jaħdmu, hemmhekk għandek suq iehor, is-suq tax-xogħol.

Min-naħa l-oħra, jekk wiehed qiegħed jitellem fuq il-kapital, hemm is-suq tal-kapital fejn in-negozjanti, li jkun qiegħdin jiproduċu, jitolbu makkinarju bħat-teknoloġija. L-istess nistgħu ngħidu għall-proprjetà li għandha suq għaliha. F'dan iċ-ċirku l-ekonomija iddur. Issa jekk iddur bil-mod jew iddur

bil-qawwi jiddependi minn kemm inti jkollok inizjattivi u jkollok investment, fost oħrajn.

Jekk issa trid tkejjilha din l-ekonomija, kif tasal għall-prodott domestiku gross? Kull tliet xhur il-pajjiżi kollha tad-dinja jagħtu rendikont tagħhom u fl-aħħar tas-sena jagħtu rendikont annwali, bħal ma fil-fatt għamlet Malta ftit ilu meta tat l-aħħar sabiha li l-ekonomija Maltija kibret b'rata fenominali ta' 1 fuq minn 6% b'mod nominali u b'mod reali ta' 5%.

Din hija tliet darbiet ta' dik li hija l-medja fiz-zona ewro. Dan kollu jfisser li Malta mhux biss giet l-ewwel fiz-zona ewro imma li, l-ekonomija kibret tliet darbiet iktar mill-medja tal-pajjiżi kollha fiz-zona ewro.

U allura kif titkejjel l-ekonomija? L-ekonomisti f'din ir-rota jistgħu jogħoqdu fejn iridu u jiehdu r-ritratt tal-ekonomija. Hekk pereżempju jistgħu jmorru u jiehdu ritratt ta' dħul kollu li

jaqilgħu n-nies, jiġifieri sew jekk hux pagi, sew jekk humiex profitti, sew jekk humiex *dividends*, sew jekk humiex rati tal-imgħax, dak kollu li huwa dħul.

Meta tgħodd id-dħul kollu tal-pajjiż u tan-nies kollha li qegħdin jgħixu f'Malta, dak id-dħul kollu huwa l-prodott domestiku gross. Dan kollu jagħti stampa ċara.

Jekk trid tara kolloxx minn naħa oħra, tista' wkoll. Għaliex? Għax dan id-dħul irid jintnefaq.

Mela ritratt iehor huwa li mhux tħares lejn dak li qegħdin jaqilgħu l-familji u n-negozjanti, imma x'qegħdin jonfqu u jgemmaġu. Jiġifieri għandek il-konsum, għandek il-konsum privat, għandek ukoll dawk li jgemmaġu jew inkella x'jinvestu, għax dawn huma ekwivalenti, u għandek ukoll imbagħad settur li mhux privat imma li huwa pubbliku, li huwa l-Gvern. Mela x'jonfoq il-Gvern u meta tgħodd il-konsum privat ma' dak

tal-Gvern u dak l-investment u kif ukoll dak li nesportaw u nnaqqsu dak li nimpurtaw niġu għall-istess stima ta' dan il-prodott domestiku gross.

Metodu iehor ta' kif titkejjel l-ekonomija huwa billi għandek ukoll id-dħul li gē mill-produzzjoni bħas-servizzi. Jiġifieri mod iehor huwa li tkejjel il-produzzjoni tal-pajjiż b'mod dirett, kemm il-manifattura, kemm x'esportajna, kemm x'ipprovdejna ikel għall-barranin, kemm ipprovdejna f'servizzi, kemm x'tajna f'servizzi tal-banek, eċċ.

Meta tgħodd flimkien għandek it-tielet kejl, il-produzzjoni. Jiġifieri biex tkejjel l-ekonomija, għandek sew il-produzzjoni, għandek id-dħul u għandek il-konsum.

Dawn it-tliet modi ta' kif tista' tkejjel l-ekonomija għandhom jagħtu l-istess stima tal-prodott domestiku gross.

Dan huwa il-gid li bih ikejlu kemm il-pajjiż huwa għani jew huwa fqir, kemm sejjer tajjeb jew kemm sejjer ħazin. U bi pjaċir ngħidu hawnhekk li, għalkemm l-ekonomija Maltija għadha lura hdejn il-pajjiżi sinjuri tad-dinja, qiegħda tiggwadanja sew u bil-mod il-mod nisperaw li xi darba nikkonverġu lejn il-medja Ewropea.

Ma nistgħux nippretendu li se nkunu daqs l-iktar pajjiż sinjur, però għall-inqas l-*istandard of living* ta' pajjiżna bil-mod il-mod jibda jersaq lejn dak tal-medja Ewropea.

Dan jista' jsir biss billi t-tkabbir tagħna jkun ogħla minn tagħhom. Jekk it-tkabbir ikun bl-istess rata tagħhom, ma nikkonverġu qatt u nibqgħu b'dik id-differenza li tagħmilhom ħafna aħjar minna.

Però meta aħna nibdew nikbru b'rata iktar minn tagħhom nikkonverġu.

Naħseb li b'dawn il-ħsibijiet, meta wiehed 'l quddiem jisma' dwar l-ekonomija u l-prodott gross domestiku, ikun jista' japprezzah iżjed.

Id-dimensjoni soċjali tal-Kostituzzjoni

Sur Editor,

Imdorrijin inħarsu lejn l-Kostituzzjoni ta' pajjiżna b'lenti purament legali għax, fil-fatt, il-Kostituzzjoni hi l-ogħla liġi tal-pajjiż u xi ftit jew wisq kolloxx idur magħha. Izda jkun żball jekk ninsaw id-dimensjoni soċjali b'laqta ekonomika xejn inqas tal-Kostituzzjoni tagħna, tant li f'Kapitlu 2 tagħha nsibu dik li hi "Id-Dikjarazzjoni tal-Principji". Il-legiżlatur ittraduċa sett ta' "drittijiet" li huma aktar doveri fuq l-Istat Malti,

bħalma hu d-dritt għax-xogħol, id-dritt għall-edukazzjoni u bosta drittijiet oħrajn bażilari.

L-Istat hu obligat li joħloq dawk il-kundizzjonijiet xierqa biex min qed ifittex ix-xogħol, ikun jista' jasal għalih, u għaldaqstant l-Istat jirrikonoxxi d-dritt ta' kull bniedem li jaħdem. Nafu li miċ-ċifri tal-qgħad, l-għadd ta' nies jaħdmu qatt ma kien għoli daqskemm hu llum, u dan minkejja li n-nisa qegħdin ikomplu jiġu megħjuna biex joħorgu

jaħdmu huma wkoll.

Jekk inħarsu lejn Artiklu 11 tal-Kostituzzjoni mill-ewwel nintebħu li d-dritt għall-edukazzjoni hu sagrosant u l-Gvern obligat li, anke jekk persuna m'għandhiex mezzi finanzjarji izda għandha l-ambizzjoni u trid tilhaq l-ogħla livelli akkademici, il-Gvern għandu jara li dan isir.

Mela, anke kostituzzjonalment, jibqa' fundamentali li l-Gvern itejjeb l-edukazzjoni f'Malta u jifrex l-opportunitajiet għat-tagħlim u

għat-tkabbir tal-ħiliet ta-istudenti tagħna.

L-ambjent u l-wirt kulturali wkoll jagħmlu parti mid-dikjarazzjoni ta' principji li jistgħu jitqiesu bhala drittijiet soċjali u/jew ekonomiċi.

L-obbligu tal-Gvern tal-gurnata hu kbir għax jekk dawn id-drittijiet jinkisru jew l-obbligi jirriżultaw minnhom ma jiġux sodisfatti, ir-rimedju ma jkun wiehed legali izda politiku u dan ikun ifisser li l-poplu, bhala l-forza politika sovranata tal-pajjiż, juża' l-vot biex

jagħti l-gudizzju tiegħu.

Ikun utli li l-Onorevoli Sinjuri Membri tal-Parlament jikkonsidraw wkoll li fil-Kostituzzjoni f'dan l-istess Kapitlu jidiedu d-dritt għall-akkomodazzjoni xierqa kif ukoll id-drittijiet għall-generazzjonijiet futuri.

Kapitlu 2 tal-Kostituzzjoni għandu jirrifletti dejjem aktar kuxjenza soċjali wiesgħa halli min mhux inkluz jiġi protett.

IL-MANIFK,
Il-Hamrun